

१७/५/१६

१७/०५/१६
परिपत्रक

जलसंपदा विभागातील अधिकारी/कर्मचारी यांनी
परदेश तसेच देशांतर्गत प्रशिक्षण/चर्चासत्र/परिसंवादास
जाऊन आल्यानंतर प्रशिक्षण अहवाल शासनास
तात्काळ सादर करणेबाबत.

महाराष्ट्र शासन,

जलसंपदा विभाग,

परिपत्रक क्रमांक टीजीओ १००६/(२४७/२००६)आ, (प्रशि)

मंत्रालय, मुंबई ४०० ०३२.

दिनांक :- २८ ऑगस्ट २००६,

- पहावे : १) शासन परिपत्रक क्र. टीजीओ १०९८/(१०/९८) आ (प्रशि), दि. ३० मार्च १९९९.
२) शासन पत्र क्र. टीजीओ १०९९/(२७३/९९) आ (प्रशि), दि. १४/१२/१९९९.
३) शासन परिपत्रक क्र. टीजीओ १०००/(३७५/२०००) आ (प्रशि), दि. २४/११/२०००.

परिपत्रक :

जलसंपदा विभागातील अधिका-यांना/कर्मचा-यांना परदेश तसेच देशांतर्गत चर्चासत्र/परिसंवाद/ प्रशिक्षणासाठी शासकीय खर्चाने पाठविले जाते. सदर अधिकारी/ कर्मचारी प्रशिक्षणास जाऊन आल्यानंतर त्यांनी प्रशिक्षणाबाबतचा सविस्तर अहवाल त्यांचे विभाग प्रमुखांमार्फत तात्काळ सादर करणे आवश्यक आहे. सदर प्रशिक्षणावर शासनाचा होणारा मोठा खर्च पाहता, प्रशिक्षण अहवालातील शिफारशीच्या अनुषंगाने शासनास उपयोग होणेबाबत कार्यवाही करणे आवश्यक असते. तथापि, शासनाच्या असे निदर्शनास आले आहे की, प्रशिक्षणास जाऊन आल्यानंतर अधिकारी/कर्मचारी सविस्तर प्रशिक्षण अहवाल त्यांचे विभाग प्रमुखांमार्फत शासनास वेळेवर सादर करीत नाहीत. त्यासाठी शासन स्तरावरून स्मरणपत्र देऊनही अहवाल प्राप्त होत नाहीत. तसेच बराच कालावधी उलटून गेल्यानंतर संबंधीत अधिकारी/कर्मचारी हे प्रशिक्षणास उपस्थित राहिले नाहीत असे कळविण्यात येते. त्यामुळे सदर प्रकरणे शासन स्तरावर कारण नसताना प्रलंबित राहतात. त्याअनुषंगाने खालील प्रमाणे सूचना देण्यांत येत आहेत.

१) चर्चासत्र/परिसंवाद, प्रशिक्षणास जाऊन आल्यानंतर संबंधित अधिकारी/कर्मचारी यांनी त्या संबंधिता सविस्तर अहवाल त्यांचे विभाग प्रमुखास कोणत्याही परिस्थितीत ८ दिवसांचे आत सादर करावा.

२) संबंधित अधिकारी/कर्मचारी यांनी प्रशिक्षण अहवाल विभाग प्रमुखांना सादर केल्यानंतर सदर अहवाल अभ्यासून त्यावरील त्यांचे अभिप्राय/ सूचनांसहीत सदर

संकेतांक क्रमांक - २०१४१२०८१११०२६६२२७

प्रशिक्षण अहवाल ८ दिवसांचे आत शासनास सादर करण्याची जबाबदारी संबंधीत मुख्य अभियंता / अधीक्षक अभियंता यांची राहिल.

३) संबंधित अधिकारी/कर्मचारी प्रशासकीय अथवा अन्य कारणास्तव प्रशिक्षणास उपस्थित राहिले नसल्यास त्याबाबतची माहिती विभाग प्रमुखांनी ८ दिवसात आवश्यक खुलाशासह शासनास सादर करावी.

४) संबंधित अधिकारी/कर्मचारी यांनी प्रशिक्षण अहवाल सादर करण्यासाठी उपरोक्त नमूद कालावधीचे कटाक्षाने पालन करावे.

१ जुलै २००६ पासून महाराष्ट्र शासकीय कर्मचा-यांच्या बदल्यांविषयक अधिनियम २००५ अंमलात आलेला आहे. सदर अधिनियमातील नियम १० मधील तरतूदीनुसार यापुढे प्रत्येक प्रकरण ४५ दिवसात निकाली काढणे बंधनकारक आहे. अन्यथा संबंधित अधिकारी/कर्मचारी हयांचेविरुद्ध शिस्तभंगाची कार्यवाही करण्याचीही तरतूद आहे. त्यामुळे क्षेत्रिय स्तरावरून अहवाल आल्याशिवाय शासनस्तरावरची धारिका निकाली काढणे अडचणीचे आहे. तरी संबंधित अधिकारी/ कर्मचारी यांच्याकडून प्रशिक्षण पूर्ण केल्याच्या दिनांकापासून १५ दिवसांत प्रशिक्षण अहवाल प्राप्त झाल्यास शासनस्तरावरील प्रकरण विहित मुदतीत निकाली काढणे शक्य होईल. तरी त्याप्रमाणे कार्यवाही करावी. अन्यथा संबंधित अधिका-यांकडून शासनाने चर्चासत्र/ परिसंवाद/ प्रशिक्षण यासाठी केलेला खर्च वसूल करण्याची कार्यवाही तात्काळ करण्यात येईल. तसेच ज्या अधिकारी/कर्मचारी यांचेकडून पुर्वीच्या प्रशिक्षणाचा अहवाल प्राप्त झालेला नसेल अशा अधिकारी/कर्मचारी यांची शिफारस पुढील प्रशिक्षणासाठी करण्यात येऊ नये. १२ सदर सूचना आपल्या अधिपत्याखालील सर्व अधिकारी/ कर्मचारी यांचे निदर्शनास आणण्यात याव्यात.

महाराष्ट्राचे राज्यपाल यांचे आदेशानुसार व नांवाने,

(द. ल. थोरात)
शासनाचे सह सचिव

प्रत :-

जलसंपदा विभागातील सर्व कार्यकारी संचालक/महासंचालक/सर्व मुख्य अभियंता/
अधीक्षक अभियंता/ अधीक्षक अभियंता व प्रशासक
स्वीय सहायक, प्रधान सचिव (जसं), सचिव (लाक्षेवि), जलसंपदा विभाग, मंत्रालय, मुंबई
जलसंपदा विभाग, मंत्रालय खुद्द येथील सर्व अधिकारी
सह सचिव (सेवा), अवर सचिव (क्षेत्र), जलसंपदा विभाग, मंत्रालय, मुंबई
निवड नस्ती/आस्थापना (प्रशिक्षण) कार्यासन संग्रहार्थ.